



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa tal-Kunsill Lokali Hal Lija

IS-SEBA' LEGISLATURA

Laqgħa Numru 85

Data tal-laqgħa: Il-Ħamis 24 ta' Jannar 2019

Il-Kunsilli Lokali Hal Lija Itaqa' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-5.00 ta' filgħaxija.

PREŻENTI:

Magda Magri Naudi – Sindku
Stephanie Cutajar – Viċi Sindku
Massimo Scerri – Kunsillier
Lorraine Farrugia – *Minority Leader*
Salvu Farrugia – Kunsillier (wasal fis-6.00pm)

ASSENTI B'APOLOĠIJI (Skont Ordni Permanenti 14A(3):

Ma kien hemm ebda membru assenti b'apoloġija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Deputat Segretarju Eżekuttiv (Deputat SE)

Minuti

Is-Sindku Magda Magri Naudi, ippresedietil-laqgħa.

Is-Sindku ssuġġeriet li tiġi sospiża l-laqgħa biex tiġi diskussa applikazzjoni għal permess ta' żvilupp PA/00170/19 peress li preżenti għal-laqgħa kien hemm 4 residenti li xtaqu jiddiskutu mal-Kunsill din l-applikazzjoni. Il-Kunsill unanimament approva li tiġi sospiża l-laqgħa.

Il-laqgħa bdiet fis-5.40pm.

85.1 Qari tal-ittri ta' apologiji

85.1.1 Ma kienx hemm ittri ta' apologiji.

85.2 Kunsiderazzjoni u Approvazzjoni tal-Minuti tal-Laqqgħa Numru 83 u tal-Laqqgħa Annwali tal-Lokalita' 2018 – Laqqgħa Numru 84

85.2.1 Fuq il-mejda tal-Kunsill tqiegħdu l-Minuti tat-Tlieta u Tmenin Laqqgħa u tal-Laqqgħa Annwali tal-Lokalita' - Laqqgħa Numru 84. Kopja tal-minuti ngħataw lil kull kunsillier qabel il-laqqgħa.

85.2.2 Is-Sindku staqsiet jekk hemmx xi korrezzjoni tal-minuti.

85.2.3 Fuq proposta tal-*Minority Leader*, Lorraine Farrugia li kienet issekondata mill-Viċi Sindku Stephanie Cutajar, il-minuti ġew approvati unanimament.

85.3 Punti li joħroġu mill-Minuti

85.3.1 **Para 83.9.5 – Ittra uffiċjali mill-qorti dwar incident stradali fi Triq il-Kunċizzjoni**
Il-*Minority Leader* Lorraine Farrugia staqsiet jekk nafux xi haġa dwar dan il-każ. Id-Deputat SE infurmat li dan il-każ ġara fit-2015 u ma nafux eżatt x'kien. Hadd qatt ma kien ġie jilmenta dwar dan l-incident.

85.4 Komunikazzjoni mis-Sindku

85.4.1 Is-Sindku infurmat lill-Kunsill li hemm bżonn li jsir manutenzjoni tal-bankijiet kollha speċjalment li hemm fil-ġnien tal-Mirakli u fil-parti ta' fejn saret il-Festa taċ-Ċitru.

85.4.2 Is-Sindku infurmat lill-Kunsill li flimkien mal-*Minority Leader* Lorraine Farrugia ltaqgħu mar-rappreżentanti tal-kumpanija *FACES* dwar il-*bus shelters*. Ir-rappreżentanti qalu li biex issir *bus shelter* irid ikun hemm bankina adegwata. Il-*Minority Leader* ser tiltaqa' ma' kuntrattur biex tindikalu fejn qed jiġi ssuġġerit li ssir *bus shelter* u kif għandha tkun il-bankina, sabiex itina stima tax-xogħlijiet.

85.4.3 Is-Sindku tat *update* fuq l-attività *Citrus and Harvest Festival 2019*, fejn qalet li mar kollox kif ipplanat. Is-Sindku rringrazzjat lil kull min ta sehm biex din l-attività setet tkun ta' suċċess. Ser jiġi ppreparat ir-rapport biex jintbagħat lid-Dipartiment għall-Gvern Lokali sabiex jiġu rifużi l-ispejjeż relatati mal-attività'.

85.4.5 Is-Sindku infurmat lill-Kunsill li nhar is-Sibt 26 ta' Jannar ġejjien jagħmlu il-*filming* biex l-għada l-Hadd jidher fuq il-programm 'Bieb u Għatba' fuq *Net Tv*.

85.4.6 Is-Sindku infurmat lill-Kunsill li hemm bżonn xi restawr żgħir fuq in-naħa ta' wara tal-Mithna. Ser inkellmu l-Perit biex jagħmel *inspection* u jindikalna x'hemm bżonn li jsir.

85.4.7 Is-Sindku tat xi informazzjoni dwar x'ġie diskuss fil-laqqgħa tar-Regjun, fosthom li dalwaqt ser joħroġ il-ktieb dwar il-lokalitajiet li jaqgħu taħt ir-Regjun Ċentru. Dan il-ktieb qed isir mir-Regjun b'Fondi Ewropej.

F'dan il-ħin (6.00pm) daħal il-Kunsillier Salvu Farrugia għal-laqqgħa.

85.5 Twegibiet għall-Mistoqsijiet tal-Kunsilliera

- 85.5.1 Il-*Minority Leader* Lorraine Farrugia staqsiet jekk il-Kunsill jafx meta ser issir Triq Kleriku Ġakbu Abela, Limiti ta' Sejduna u Ta' Hal Mann. Id-Deputat SE ser tiċċekkja ma' TM u *Infrastructure Malta*.
- 85.5.2 Il-*Minority Leader* staqsiet ukoll meta ser isir il-*patching* f'diversi toroq li kienet infurmat bihom lill-Kunsill. Id-Deputat SE infurmat li l-*patching* dalwaqt isir. Ma sarx qabel għax kien hemm il-vann tal-Kunsill għand il-mekkanik għax kellu xi hsarat.
- 85.5.3 Il-*Minority Leader* staqsiet ukoll dwar jekk il-bozoz li hemm fuq iz-zuntier tal-Knisja jaqgħux taht ir-responsabbilta' tal-Kunsill għax mhux jixgħelu. Is-Sindku qalet liz-zuntier mhux tal-Kunsill u għalhekk il-bozoz ma jaqgħux taht ir-responsabbilta' tagħna.

85.6 Kunsiderazzjoni u Approvazzjoni ta' Rapporti

- 85.6.1 Id-Deputat SE infurmat lill-Kunsill li l-*accountant* għadha ma lestietx l-Estimi għas-sena 2019 fuq il-format formali skont ir-regolamenti u għalhekk ma jistax jiġi pprezentat għall-approvazzjoni tal-Kunsill. Kif l-Estimi għas-sena 2019 jkun lesti, ser tissejjaħ laqgħa urgenti, sabiex dawn jiġu pprezentati flimkien mar-Rapport Finanzjarju għas-sena 2018 għall-approvazzjoni tal-Kunsill.
- 85.6.2 Il-Viċi Sindku rrimarkat li kemm ilha tithallas bir-rata l-għdida li hija ferm għola minn dik ta' qabel, qed tagħti *performance* ferm inqas. Id-Deputat SE qalet li kellmet lill-*accountant* diversi drabi dwar dan għax id-*deadlines* taf bihom għax minn dejjem hemm kienu u qatt ma nbidlu. Is-Sindku ser tkellem lill-*accountant* dwar dan.

85.7 *Performance Bonus* għas-sena 2018 lis-Segretarju Eżekuttiv u l-Ħaddiema Klerikali

- 85.7.1 Fuq il-mejda tal-Kunsill tqiegħdu r-rapporti tal-Effiċjenza għas-sena 2018 fir-rigward tas-Segretarju Eżekuttiv preċedenti, tad-Deputat SE u tal-ħaddiema klerikali.
- 85.7.2 Il-Kunsill iddiskuta r-rapport tas-Segretarju Eżekuttiv preċedenti, Georgette Borg li jkopri parti mis-sena, minn l-1 ta' Jannar 2018 sat-30 ta' Novembru 2018. Il-Kunsill unanimament approva *performance bonus* massimu ta' 10% tas-salarju.
- 85.7.3 Il-Kunsill iddiskuta r-rapport tad-Deputat SE tal-Kunsill, Doriette Farrugia li jkopri parti mis-sena, minn l-1 ta' Ottubru 2018 sal-31 ta' Diċembru 2018. Il-Kunsill unanimament approva *performance bonus* massimu ta' 10% tas-salarju.
- 85.7.4 Il-Kunsill iddiskuta r-rapport tal-Assistent Prinċipal. Il-Kunsill unanimament approva *performance bonus* massimu ta' 6% tas-salarju.
- 85.7.5 Il-Kunsill iddiskuta r-rapport tal-Uffiċjal Eżekuttiv. Il-Kunsill unanimament approva *performance bonus* massimu ta' 6% tas-salarju.
- 85.7.6 Il-Kunsill iddiskuta r-rapport tal-iskrivana. Il-Kunsill unanimament approva *performance bonus* massimu ta' 6% tas-salarju.

85.8 *One-Way System* fi Triq Annibale Preca

- 85.8.1 Is-Sindku nfurmat lill-Kunsill, li wara l-*email* li bagħtu l-Kunsill Lokali ta' H'Attard, kellmet lill-TM, biex tgħidilhom li l-kambjament fid-direzzjoni tat-traffiku huwa wieħed intern (fir-raħal stess) u ma kellniex għalfejn nikkonsultaw mal-Kunsilli Lokali tal-madwar. Meta Kunsilli ohra għamlu xi tip ta' kambjamenti fit-traffiku, qatt ma kkonsulta mal-Kunsill Lokali ta' Hal Lija. Huma qalula li la nħareġ il-permess nistgħu immexxu. Qalulha li meta din is-sistema tkun ser tiġi implimentata, il-Kunsill għandu jinfurma lill-Kunsill Lokali ta' H'Attard u Hal Balzan b'dawn it-tibdiliet.

Id-Deputat SE talbet lill-Tommy Debono minn TM, biex jibgħat bil-miktub li l-Kunsill jistgħa jipproċedi billi

- 85.8.2 jimplimenta s-sistema tal-*one way* approvata minn TM mingħajr ma jikkonsulta mal-Kunsill Lokali ta' H'Attard u Hal Balzan. Is-Sur Debono qal li din ma kinitx approvata minnha u għalhekk ma setgħax jikkonferma dan.
- Id-Deputat SE infurmat lill-Kunsill li ser ikun hemm bżonn 37 tabella bil-prezz ta' €47.20 l-waħda, li ser jammontaw għal €1,746.40.
- 85.8.3 Il-Kunsill ħa deċiżjoni li m'għandhux għalfejn jikkonsulta mal-Kunsill Lokali ta' H'Attard u Hal Balzan peress lit-tibdil fid-direzzjoni ser ikun ġewwa l-konfini ta' Hal Lija u li għandha tiġi implimentata s-sistema tal-*one-way* immedjatament.
- 85.8.4 F'dan ir-rigward il-Kunsill qabel li tintbagħat ittra lill-Kunsill Lokali ta' H'Attard u Hal Balzan biex ninfurmawhom li ser ikun hemm tibdil fid-direzzjoni tat-traffiku. Mal-ittra ser tintbagħat kopja tal-pjanta li tindika d-direzzjoni u t-tabelli li ser jitwaħħlu.
- 85.8.5

85.9 Ilmenti u *Items* oħra ta' xogħol ieħor tal-Kunsill

- 85.9.1.1 **Tigdid tal-ħatra tad-Deputat Segretarju Eżekuttiv**
Peress li l-ħatra tad-Deputat SE hija valida għal 90 jum, valida mill-1 ta' Diċembru 2018, il-ħatra ta' Doriette Farrugia ser tiskadi fl-aħħar ta' Frar 2019. Il-Kunsill unanimament approva li jgedded in-nomina tad-Deputat SE, Doriette Farrugia.
- 85.9.1.2 Id-Deputat SE infurmat lill-Kunsill li appik li joħroġ il-*pool* il-ġdid tas-SE prospettivi. Għalhekk, il-Kunsill unanimament approva li, kif joħroġ il-*pool*, immedjatament għandu jibda l-proċess għal-għażla ta' SE ġdid.
- 85.9.2.1 **Ċirkulari AKL 2019/001 – Polza tal-Assigurazzjoni tal-Flus għar-Reġjuni u Kunsilli Lokali**
Giet innutata Ċirkulari AKL 2019/001 – Polza tal-Assigurazzjoni tal-Flus għar-Reġjuni u l-Kunsilli Lokali għas-sena 2019 mibgħuta mill-Assoċjazzjoni Kunsilli Lokali. Din il-polza, tkopri kemm il-flus kontanti, ċekkijiet etċ kif ukoll tagħti protezzjoni jekk waqt xi incident ta' serq ikun hemm ħaddiema li jgarbu xi forma ta' danni, kemm fiżiċi kif ukoll fuq affarjiet personali tagħhom.
- 85.9.2.2 Il-Kunsill unanimament approva li jagħmel din il-polza. Id-Deputat SE ser tibgħat il-formola ta' reġistrazzjoni flimkien mal-pagament ta' €65 minnufih peress li l-ħlas kellu jsir sal-lum.
- 85.9.3.1 **Increment – Uffiċjal Eżekuttiv tal-Kunsill**
Id-Deputat SE infurmat lill-Kunsill li l-Uffiċjal Eżekuttiv tal-Kunsill kien imissha tiegħu *increment* fis-salarju tagħha. F'dan il-każ irid jingħata mill-1 ta' Jannar.
- 85.9.3.2 Il-Kunsill unanimament approva biex l-Uffiċjal Eżekuttiv tiegħu l-*increment* li jmiss fi Skala 13, minn Skala 13/5 għal Skala 13/6.
- 85.9.4.1 **Risposta dwar xiri ta' post biex jintuża bħala uffiċċju tal-Kunsill**
Il-Kunsill kien kieteb lill-Onor. Silvio Parnis li kien gie identifikat post alternattiv, li jinsab għal bejgħ. Il-Kunsill kien talab jekk jikkonsidrax li l-post jinx tara mill-Gvern Ċentrali u jigi offrut b'kera lill-Kunsill jew jekk le, nitolbu dwar il-possibiltà li jinx tara mill-Kunsill, permezz ta' *loan* mill-bank mingħajr ma jsir referendum.
- 85.9.4.2 Dwar dan, irċievejna risposta mingħand id-Direttur Ġenerali, is-Sur Natalino Attard, fejn qed jissuggerixxi li l-Kunsill jagħmel talba għal *loan* fejn irid jaderixxi mal-Artikolu 3 (6) tal-Att dwar il-Kunsill Lokali. Dan l-artikolu jgħid li Kunsilli Lokali li jkun qed jipproponi li jiffinanzja proġett b'self, li jkun ser jieħu aktar minn tmien (8) snin biex jithallas lura, għandu jissottomessi l-proposta tiegħu għall-approvazzjoni tiegħu b'referendum.
- 85.9.4.3 Is-Sindku infurmat lill-Kunsill li għada ser tiltaqa' ma' rappreżentant tal-*University Residence* dwar il-kirja tal-uffiċċju tal-Kunsill peress li meta tlabna biex isir il-kuntratt, kienu infurmawna li ser jgħollu l-kera minn €700 għal €1,000 fix-xahar.
- 85.9.5.1 **Art fi Triq Mansweta k/m Triq Kardinal Ferretti**
Wara li l-Onor. Chris Agius, Segretarju Parlamentari għall-ippjanar u s-suq tal-proprjeta' issuggerixxi li l-Kunsill japplika għal din l-art b'mod formali mal-Awtorita' tal-Artijiet permezz tal-formola GLA 3, id-Deputat SE iċċekkjat mal-perit dwar kif għandha timtela l-applikazzjoni.
- Il-Perit infurmana li flimkien mal-formola iridu jiġu sottomessi kopja tal-pjanti proposti kif ukoll kopja tal-

permess tal-PA. Mingħajr dawn id-dokumenti, fost oħrajn, tal-applikazzjoni ma tiġix aċċettata.

85.9.5.2 **Wara Nofsinhar – Programm fuq TVM**

Qed jiġu mistiedna l-Kunsilli Lokali kollha biex jieħdu sehem fi *quiz* fuq il-programm Wara Nofsinhar li jixxandar fuq TVM. Il-*quiz* ikun bejn żewġ Kunsilli Lokali, fejn kull *team* ikun magħmul minn żewġ membri tal-komunita` jew Kunsilliera. Il-Kunsill ser jiċċekja ma' żewġ residenti jekk jixtiequx jippartecipaw f'dan il-programm.

Ċirkulari AKL 2019/004 – Laqgħa Plenarja – Għawdex – 15/16 ta' Frar 2019

Ġiet innutata Ċirkulari AKL 2019/004 – Laqgħa Plenarja li ser issir fil-Grand Hotel, Għawdex fil-15 u 1 ta' Frar 2019.

85.9.7.1 Is-Sindku u l-*Minority Leader* ser jikkonfermaw jekk jistgħux jattendu fil-granet li ġejjin. Kif jiġi kkonfermat, jintbagħat il-pagament minnufih.

European Cities Against Drugs (ECAD) Membership

85.9.7.2 Ir-Reġjun Ċentru qed jistaqsu lill-Kunsilli jekk jixtiequx ikunu membri fl-ECAD. Il-*membership* għal sena tiswa €300. Il-Kunsill m'approvax li nkunu membri fl-ECAD.

85.9.8 **Talba biex jissema sqaq**

Resident qed jerġgħa jissuġġerixxi biex l-ewwel biex jissema l-ewwel parti tal-isqaq fi Triq Annibale Preca. Ir-resident qiegħed jissuġġerixxi jew li jkun Sqaq Nru. 2, Triq Annibale Preca jew inkella Sqaq il-Mithna minhabba li qiegħed viċin il-Mithna.

85.9.9.1 Il-Kunsill qabel li dan l-isqaq jissema Sqaq Nru. 2, Triq Annibale Preca.

Talba għal double yellow lines mal-ġnub ta' garaxx fi Triq Giannikol Buhagiar

Resident qed jitlob li jsiru dyl mal-ġnub tal-garaxxtad-dar tiegħu nru. 27 fi triq Giannikol Buhagiar.

85.9.9.2 Ser napplikaw għal permess ma' TM biex isiru dyl b'tul ta' nofs metru mal-ġnub tal-garaxx.

85.9.10.1 **Talba għal one-way system**

Resident qed jitlob li biex issir *one-way system* mill-istatwa tal-Madonna l-ġewwa jiġifieri Triq Tal-Mirakli, Triq N.Cottoner u Triq Hal Bordi biex it-traffiku ikun ċirkulari.

85.9.11.1 Din it-talba giet approvata u ser napplikaw għal permess ma' TM.

Traffic issues fi Triq Giuseppe Cali

85.9.11.2 Ġiet innutata ittra mingħand resident b'diversi suġġerimenti dwar *traffic issues* fi Triq Giuseppe Cali (annessa - Dok 1).

85.9.12.1 Dwar il-*plots* mhux żviluppati, il-Kunsill m'għandux dritt jimponi lis-sid biex din l-art jiżviluppaha f'*car-park*. Il-Kunsill ikun jista' jikkummenta la darba s-sid jiddeċiedi li jiżviluppa l-art. Il-Kunsill jista' jipprova jimponi biex meta l-art tiġi żviluppata, is-sid ibiegħ garaxx mal-appartament.

85.9.12.2 Dwar il-problema ta' *parking* fit-triq, ser inkellmu lill-Percius sabiex kemm jista' jkun l-impjegati jipparkjaw għewwa l-binja stess u mhux jipparkjaw fit-triq. Ser inkellmu lill-President tal-*Balzan Youths FC*, biex jikkunsidraw li jagħmlu *gate* fi Triq Robert Mifsud Bonnici u dik ta' Triq Giuseppe Cali tintuża biss f'każijiet ta' emergenza.

85.9.12.3 **Talba għal double yellow lines bejn żewġ garaxxijiet fi Triq Robert Mifsud Bonnici**

Resident qed jitlob li jsiru dyl bejn iż-żewġ garaxxijiet tiegħu fi Triq Robert Mifsud Bonnici għax jipparkjawlu bejniethom u ma jkunx jista' jidhol u joħroġ. Din it-talba giet approvata u ser napplikaw għal permess ma' TM.

Talba biex jitneħħew żewġ parking bays fi Triq Robert Mifsud Bonnici

85.9.13 Resident qed jitlob li jitneħħew iż-żewġ *parking bays* li hemm fi Triq Robert Mifsud Bonnici qabel ma' toħroġ għal Vjal it-Transfigurazzjoni għax peress lit-triq hija *two-way* spiss jinholoq konfużjoni speċjalment meta tagħddi l-karozza tal-linja.

85.9.14.1 Din it-talba ma gietx approvata għax fl-opinjoni tal-Kunsill, dawn iż-żewġ *parking bays* qiegħdin tajjeb u qatt ma kien hemm ilmenti min-naħa tat-trasport pubbliku li l-*area* qed tiġi imblukkata.

Talba biex isiru double yellow lines quddiem garaxxijiet fi Triq M. Debono

Resident qed jitlob li jsiru dyl tul il-garaxxijiet kollha li hemm fi Triq M.Debono għax meta r-residenti qed iħallu l-karozzi pparkjati quddiem il-garaxx qed ikunu ta' ostaklu. Il-Kunsill qal li għandha tiġi ċċekkjata l-*area*.

85.9.14.2

Talba għal parking bay safra quddiem garaxx

85.9.15 Resident qed jitlob li ssir *parking bay* safra quddiem il-garaxx tiegħu nru. 16, Triq Ġużepp Tanti għax qed jostakolawlu l-aċċess.

Il-Kunsill irrimarka li TM ma japprovawx kaxxi sofor, għalhekk jekk ir-resident jaqbel, napplikawlu għal *dyl* mal-għnub tal-garaxx.

85.9.16.1 **Ħwat fi Triq il-Forn**

Il-Viċi Sindku Stephanie Cutajar infurmat lill-Kunsill li residenta fi Triq il-Forn ħarġet xi ħwat faċċata tal-*Grasshopper Bar*. TM riċentament neħhew il-ħwat li ħareġ tal-*Grasshopper Bar* u għalhekk mhux sew li din qabdet u ħarġet il-ħwat hi issa.

85.9.16.2

Il-Kunsill qabel li għandna nibgħatu ittra lil kull min ħareġ ħwat fi Triq il-Forn u li qed jostakolaw il-bankina / it-triq sabiex ineħħuhom.

85.9.17.1

Kwotazzjoni għal manutenzjoni tal-latrini

Id-Deputat SE ressqet għall-attenzjoni tal-Kunsill kwotazzjoni li ġab il-kuntrattur li jieħu ħsieb il-latrini ta' xi affarijiet li hemm bżonn li jiġu rranġati fil-latrini.

85.9.17.2 Il-Viċi Sindku rrimarkat li l-prezzijiet kwotati huma xi ftit għoljin u għalhekk ser niċċekkjaw il-prezzijiet ma' *ironmongery* u mmexxu bl-irħas prezzijiet.

85.9.18.1 **Imwejjed u Siġġijiet**

Ġie nnutat li Tal-Villagġ *Wine Bar* qed johroġ imwejjed u siġġiet barra u għalhekk hemm bżonn li niċċekkjaw jekk dan għandhux permess tal-MTA jew tal-PA.

85.9.18.2 **Bankini fi Sqaq Nru. 1, Triq Sir Ugo Mifsud**

Resident issuggerixxa li jiċkienu l-bankini fi Sqaq Nru. 1, Triq Sir Ugo Mifsud biex ikun hemm aktar spazju biex jiparkjaw. Is-Sindku qalet li ser tmur tiċċekkja.

85.9.19

Applikazzjonijiet għall-permessi ta' żvilupp tal-PA

Is-Sindku ressqet lista tal-applikazzjonijiet għall-permessi ta' żvilupp tal-PA għar-rakkomandazzjoni tal-Kunsill.

85.9.20.1 Fuq PA/11292/18, PA/00050/19, PA/00189/19, PA/00256/19, PA/11042/19 u PA/0553/19, il-Kunsill ma jsibx oġġezzjoni.

85.9.21.1 Fuq PA/00170/19, il-Kunsill ser jitlob lill-Perit sabiex jipprepara ittra biex tiġi sottomessa bħala oġġezzjoni a bażi tal-punti diskussi mar-residenti li kienu preżenti qabel ma bdiet il-laqgħa.

Fuq PA/02240/18, il-Kunsill ra l-pjanti l-ġodda sottomessi mill-applikant, u ġie deciż li ninfurmaw lill-perit biex jarhom u jagħti parir lill-Kunsill jekk hemmx bażi li ssir oġġezzjoni.

85.9.21.2

Kunsiderazzjoni u Approvazzjoni tal-iskeda ta' pagamenti

85.9.21.3

Fuq il-mejda tal-Kunsill tqiegħdet l-iskeda ta' pagamenti nru. 1 (mehmuża).

85.9.21.4 L-iskeda ta' ħlasijiet kienet proposta għall-approvazzjoni mill-*Minority Leader* Lorraine Farrugia li kienet issekondata mill-Viċi Sindku Stephanie Cutajar. Il-Kunsill unanimament approva li jsiru l-ħlasijiet.

85.10 Tmiem tal-laqgħa u data tas-seduta li jmiss

85.10.1 Il-laqgħa ntemmet fis-7.30pm.

85.10.2 Il-laqgħa li jmiss se ssir nhar it-Tlieta, 26 ta' Frar 2019 fil-5.00pm.

85.11

85.11.1

85.11.2

Konfermatj, illum it-Tlieta, 26 ta' Frar 2019.

IFFIRMATA

Magda Magri Naudi
Sindku

IFFIRMATA

Doriette Farrugia
Deputat Segretarju Eżekuttiv